

WASE UYEFIKA JESU UYABITA



Johane loNgcwele, sahluko 11, sicale ngelivesi le 18, ngifisa kufundza.

Manje iBhetani beyisedvute neJerusalema, kungaba ngemafulongu lalishumi nesihlanu kusuka khona:

Nalamanengi emaJuda abefikile kuboMata naMariya, kutobadvudvuta ngemnakabo.

Ngako Mata, watsi angeva nje kutsi Jesu uyeta, waya kuyomhlangabeta: kodvwa Mariya wahlala wathula endlini.

Wase-ke utsi Mata kuJesu, Nkhosi, kube bewukhona, umnaketfu ngabe akafi.

Kodvwa ngiyati, kutsi namanje, kutsi noma yini longakucela...Nkulunkulu, Nkulunkulu utakunika kona.

Jesu watsi kuye, Umnakenu utawuvuka futsi.

Mata watsi kuye, Ngiyati kutsi uyovuka ekuvukeni kwalabafile ngelusuku lwekucina.

Jesu watsi kuye, Mine ngikuvuka, ne...kuphila: loyo lokholwa ngimi, noma bekafile, kepha utawuphila:

Nalowo lophila futsi akholwe ngimi angeke afe. Uyakukholwa loku na?

Watsi kuye, Ya, Nkhosi: ngiyakholwa kutsi wena unguKhristu, iNdvodzana yaNkulunkulu, lebeyitokuta emhlabeni. (Futsi bukisisani loko!)

Ngako-ke nasashito njalo, wesuka wahamba, wabita Mariya dzadzewabo ngansense, watsi, UMfundisi sewukhona, uyakubita.

2 Asikhulekeni. Babe loseZulwini, cinisa lawomaVi etinhlitiyweni tetfu, kusihlwa, njengoba silindza kuWe manje. Livi laKho, inceku yaKho, nesihloko, konkhe kunikelwa kuWe, eGameni laJesu Khristu. Ameni.

Ningahlala phansi.

3 Inhloso yami yekuba lapha kutama kusita bantfu baNkulunkulu. Hhayi kakhulu kangako njengekukhuleka, nekubeka tandla etikwalabagulako, kodvwa kute bakwati kumcondza Jesu Khristu emkhatsini wetfu, iNdvodzana yaNkulunkulu emkhatsini wetfu. Sikhuluma kusihlwa ngalenzaba: *Wase Uyefika Jesu Uyabita.*

4 Manje kulesikhatsi lesi lesikhuluma ngaso, kwakusikhatsi lesidzabukisa kakhulu. Uma nake nayifundza indzaba

emphilweni yeNkhosi yetfu, sitfolo kutsi Yayingumngani lomkhulu kulomfana, Lazaru. Beka...Emvakwekushona kwaJosefa, noma, Besasukile asatohlala naMata, Mariya, naLazaru. Futsi bebabangani labakhulu. Bebane...Bekafana nemelusi kubo, u—uMngani sibili. Futsi baMentela tintfo letincane kutsi atigcoke, libhantji kutsi aligcoke, ngiyakholwa, basho njalo, futsi lalilukwe lonkhe lingenamtfungo. Futsi-ke bebaMentele tintfo, ngoba bebakholelwa kuYe. Kwakukutsi beba—bebakadze bakholiwe futsi bakubonile loko. Bebalishiyile lisontfo, kanjalonjalo, kutsi baMlandzele. Naleyo kwakuyintfo lenkhulu ngalolosuku, lokukutsi ngisho nenhlawulo yako yayingaba kufa, ku—kusuka kulo.

⁵ Kodvwa, Jesu, loMfo lobekahambahamba njengoba bebasho, adzabula emasontfo abo, futsi asho intfo lembi ngemphristi wabo, na—nakanjalonjalo, Beke—Bekente lomkhulu umonakalo kubo, bebacabanga. Futsi—futsi ngisho nasekuMvumeni kwakuyoba ku—kukhishwa emasinagogeni. Futsi-ke uma uphumile esontfweni, be—bebacabanga kutsi wawungena—natfuba lekuhlengwa. Nangabe wawungekho kulelinye lelicembu labo lenkholo, njengemFarisi, umSadusi, noma lokutsite, kwakungekho kuhlengwa uma wawungaphandle kwaloko. Futsi uma bebanelilungelo, tikhiya, futsi bebangavele bakukhahlele nje uphume kube bebafuna. Leso kwakusisho sabo lucobo. Akumangalisi Jesu atsi, “Nine, ngelisiko lenu, nilente lite Livi laNkulunkulu.” Niyabona na?

⁶ Futsi manje kuyaphindvwa futsi, ngoba sonkhe siyati umlandvo uyatiphindza njalo kanenginengi impela. Futsi ku—kuyadzabukisa kusho, kodvwa kwaprofethwa kutsi kuphindze, futsi sekukwentile futsi.

Sitfolo kutsi Jesu bekanganakwa kangako.

⁷ Tikhatsi letinengi, bantfu bafuna kwehlulela umuntfu longavumelani nabo. Asikafaneli sikwente loko. Singeke savumelana lomunye nalomunye, kepha kube ngebungani. Nangabe bengingeke ngivumelane nendvodza, kepha ngichubeke ngiyitsandze futsi ngiyikhulekele, futsi ngingavumelani nayo etu...nayo etikwetisekelo temBhalo, nekukhanyiselwa lokuncono, khona-ke angeke sengisho lutfo kuyo. Ngifuna sonkhe sikhatsi kungavumelani nayo, ngebungani, ngoba ngiyayitsandza, futsi impela a—angifuni ilahleke. Futsi ifanele yente intfo lefanako ngami; asifuni kulahleka. Futsi sifanele sisekele imicabango yetfu etikwaloko Livi lelikushoko. Livi alibe liCiniso. Hhayi sivumokholo setfu noma loko imicabango yetfu, kodvwa loko Lakushoko; kungabi kuhumusha kwemuntfu ngekwakhe, loko nje lokwashiwo Livi.

⁸ Ngalobunye busuku, ngenta intfo letsite futsi yayibonakala kwangatsi yayingahloniphi lokungcwele cishe impela, ngikhholwa kutsi kwakusekudleni kwasekuseni kwebafundisi

ngalokunye kusa. Ngatekisa Jesu licala. Ngatsi, “Njengoba benta nje ngalesosikhatsi, benta kanjalo namuhla.” Mhlawumbe bekungabakuhle uma ngikuphindza umzuzwana nje, uma sinesikhatsi. Manje, ngatsi, namuhla sitfola kutsi. . .

⁹ Engucukweni yaLuther, yena, ngesikhatsi saloko, watsi labalungile bawuphila ngekukholwa. “Umuntfu lokholwako, lowo, unaKo.” Kodvwa sitfola labanengi babo batsi bebakholwa, kepha bebangenaKo.

¹⁰ Etinsukwini ta—taJohn Wesley, uma bebanesibusiso sesibili, bebakubita kanjalo, ngekungcweliswa, kungcweliswa konkhe, bajabula futsi bamemeta. “Wonkhe umuntfu wamemeta, nginaKo.” Kodvwa batfola kutsi bebangenaKo. Incumbi yabo yamemeta, kepha yayingenaKo.

¹¹ Tinsuku tePhentekhosti, batsi, “Manje kubuyiselwa kwetiphiwo sekufikile, umbhabhatiso waMoya. Loyo lokhuluma ngetilimi, unaKo.” Sitfola kutsi labanengi bakhuluma ngetilimi, kepha bebangenaKo.

¹² Ngako batsi, “Yebo-ke, sitselo saMoya, Kwakunguloko-ke.” O, cha, hhayi sitselo saMoya. Isayensi yemaKhristu inako loko, lapho kalukhuni. . . Lutsandvo lusitselo saMoya. Ngako-ke, futsi banelutsandvo lolunengi kunanoma ngubani, kepha baphika buNkulunkulu baJesu Khristu; baMbita ngemprofethi nje, indvodza lejwayelekile nje. Niyabona na? Ngako loko akukwenti.

¹³ Ake ngibute loko umzuzwana nje. Akesitekise Jesu licala. Futsi Nkulunkulu angitsetselele ngalestatimende, langembili, kodvwa ngitophikisana naYe umzuzu, kuniletsela kuKhanya nje. Niyabona na?

¹⁴ “Manje nginani bantfu lapha kusihlwa; ngikhuluma nani. I. . .” (Kusemuva ngalelinye lilanga, ngesikhatsi Jesu waseNazaretha bekasemhlabeni.) Ngita kini, nekutsi sikhulumisane ngekuphikisana nalomfo, Jesu waseNazaretha. Manje sonkhe siyati kutsi Nkulunkulu ulutsandvo. LiBhayibheli litsi Ungilo. Kulungile, nelutsandvo, uMoya ukucinisela, bubele, kubeketela, bumnene, kanjalonjalo, nelutsandvo. Manje ngitsi, ngifuna kunibuta lokutsite. Sitotsatsa loko—loko lesikwatiko, umKhristu.

¹⁵ “Bukani lomphristi wenu lomdzala. Khokho wakhokho wakhokho wakhe bekangumphristi. Bekadzingeke kutsi atalwe kulolotalo lwemaLevi, kutsi abe ngumphristi. Siyatfola, manje, akanayo imphilo yebunsizwa njengoba bonkhe labanye benu nentile. Wentani na? Utinikela yena lucobo abe ngumhlatjelo, usenhla lapho kutsi adadishe Livi, Livi laNkulunkulu. Wendlula kuko, imini nebusuku, imini nebusuku, ufanele atati tonkhe tinhlavu tako, onkhe emavi lasembhalweni logocwako. Ufanele awati ngenhliyiyo. Yena—yena, intfo letsite nje ngako lafanele ayati.

¹⁶ “Manje-ke, ngaphandle kwaloko, ngesikhatsi babe wakho namake wakho ashada, ngubani lowabahlanganisa njengendvodza nemfati na? Umphristi wakho lomdzala lomesabako nkulunkulu. Kwakungubani lobeketa kubabe wakho ngesikhatsi asekdzingeni futsi bekakadze akwenete imali epulazini lakhe, labatsengisi bebatolitsatsa? Ngubani lowema ngakuye na? Umphristi wakho lomdzala lonemusa. Ngubani lowema ngakumake wakho ekamelweni lapho ngesikhatsi akubeleka na? Umphristi lomdzala lonemusa. Ngubani lota kuwe uma ugula futsi udzinga na? Umphristi wakho lomdzala lonemusa. Kwakungubani lowakubusisa futsi wakunikela kuNkulunkulu, futsi wakusoka ngelusuku lwesiphohlongo na? Umphristi wakho lomdzala lonemusa. Ngesikhatsi babe wakho namake bekatodivosa, ngubani lowababuyisa wabahlanganisa, wababamba bandzawonye na? Umphristi wakho lomdzala lonemusa. Uma kunenkinga kumakhelwane, ngubani loyinakekelako na? Umphristi wakho lomdzala lonemusa. Impela.

¹⁷ “Manje lomphristi lomdzala lonemusa uyati kutsi liBhayibheli lasho kutsi Nkulunkulu udzinga liwundlu lemhlajelo. Labanengi benu madvodza babosomabhizinisi, ngako anitifuyi timvu, abe kantsi Nkulunkulu udzinga imvu. Benta tindzawo tekutsengisela ehla lapho, bebatsengisa timvu tabo kute bo—bosomabhizinisi bakhone kwenyuka bese bayayitsenga, banikele ngemhlajelo bentele umphefumulo wabo, Nkulunkulu lawudzingako.

¹⁸ “Wentani loMfo losemncane, lotsiwa nguJesus na? Wavelaphi na? Watsi watalwa, kutala kwentfombi. Ngubani lowake weva ngentfo lengumbhedvo lonjengaloyo na? Siyamati uNina waba naYe ngaphambi kwekutsi yena naJosefa atalwe, noma, yena naJosefa bashade, watalwa. Manje sitfolo kutsi Uli—Uligama lelibi, kwase kucaleni.

¹⁹ “Nguliphi likhadi lebulunga Lanalo na? Uma bekangumuntfu lomesabako nkulunkulu, nguliphi licembu Lajoyina nalo na? Ngesikhatsi umphristi wakho adadisha, wadadisha, wadadisha, wadadisha, kutsi ati leloLivi; nangu efika khona lapha, adzilila loko lese akwakhile. Ungakubita loko nga ‘Nkulunkulu’? Impela ungeke.

²⁰ “Manje, kulelelinye lilanga, ngesikhatsi umphristi wakho bekente leyondzawo ehla lapho, i...nekwalapho bewungatsenga khona umhlajelo, wentani lomfo lomncane na? Umusa? Washaya, wahlanganisa letinye tintsambo ndzawonye, siswebhu netikhumba, wase ubuka ngephandle kubantfu, ngekutfukutsela; wakhahlela lawomatafula wawagenula, wase uyabashaya wabakhipha lapho. Futsi nibita loko ngetitselo taMoya, ababuka, ngekutfukutsela na? Futsi, bukani, amuka umuntfu litfuba lakhe lekukhonta Jehova! Losomabhizinisi ufuna kuMkhonta; akawafuyi emawundlu, futsi waya lapho

kuyolitsenga. Wase ulibhekisa etulu, futsi wabakhahlela, futsi wabacosha wabakhipha.”

²¹ Ngubani lonesitselo sakaMoya lapho na? Um-hum. Niyabona na? Nako laph'ukhona. Niyabona, hhayi sitselo sakaMoya, akusiko kukhuluma ngetilimi, akusiko kumemeta.

²² Wena utsi, “Ngako-ke, Mnaketfu Branham, yini bufakazi lobubonakalako na? Yini bufakazi lobubonakalako na?” Kucinisekiswa kweLivi ehoreni.

²³ BebaneliBhayibheli. Bekanguloko impela Jehova latsi kuyokwenteka. Akudzingi kuhunyushwa. Kwahunyushwa lapho. Bebalapho-ke baphristi bakho, kwakulapho konkhe lebebanako, nayo yonkhe lenye intfo ikahle nje ngemidanti yemsebenti ngekulandzelana kwayo nayoyonkhe intfo, kodvwa noko behluleka kubona Livi. Futsi Walenta lasimama leloLivi lalowomnyaka. Lobo bufakazi lobubonakalako balowomnyaka.

²⁴ Luther bekanebufakazi lobubonakalako bemnyaka wakhe, Wesley ngemnyaka wakhe, iPhentekhosti yemnyaka wayo, kodvwa tsine sikulomunye umnyaka. Letotintfo tinhle. Kodvwa njengeluswane, lunemuno, liso, nemphumulo, kodvwa emvakwesikhashana lutawuba sidalwa lesingumuntfu. Lutofanele lube lu-luswane loseluvutsiwe; bese luyatalwa, lube nemphefumulo, umtimba, umoya, lungahambahamba.

²⁵ Manje sitfola kutsi, konkhe loku, Jesu bekakumemetelile, futsi kulabambalwa nje, labo nje Lebekabamisele kuPhila, baMbona. Hhayi ticuku letinkhulu; sicuku saKhe sasingeke sitsandze kuba njengeticuku taKheyifase. Ngani, Kheyifase bekangasibita sonkhe sive sihlangane. Jesu wabita nje labambalwa bahlangane. Bebangasibanengi lebebaMati. Tinkhulungwane letiphindvwe katinkhulungwane, ngesikhatsi Efika emhlabeni. Wadzabula emhlabeni, futsi bebangati ngisho nekutsi Bekalapha.

²⁶ Ngako kutawubanjalo futsi! Utawuta kulabo lababitelwe ekuPhileni. Uyati kutsi ngubani lobitelwe ekuPhileni. Futsi Angeke aze. . . Kungumsebenti waKhe kunakekela loko.

²⁷ Manje siyacaphela kutsi base-ke baphuma esontfweni, futsi bebaMkholiwe. Yonkhe intfo Livi lelalikadze liyishito ngaYe, nango Bekalapho.

²⁸ Futsi ngalelinye lilanga Washiya likhaya labo. Ngifuna kukhuluma ngetintfo letintsatfu: Jesu bekahambile; kufa kwakufikile; nawo onkhe ematsemba lalingasekho. Ngifuna kukhuluma ngaletotintfo letintsatfu imizuzu lembalwa nje.

²⁹ Jesu bekahambile. Futsi ngesikhatsi Ahamba, inkhatsato iyangena. Manje uma Akushiya, noma likhaya lakho lapho uhlala khona, inkhatsato isendleleni yayo. Sathane sewunemnyango lovulekile uma kusuka Jesu ahamba.

³⁰ Bekahambile, futsi—futsi watsi nje Angakwenta, khona-ke kufa kwangena. Futsi uma Jesu aphuma, kufa kuyangena. Kwehlukani swa naYe kukufa, ngako kufa kuyangena ngesikhatsi Jesu aphuma.

³¹ Nekufa kwakubambe naLazaru sikhathana. Kwase kutsi-ke Loyo lebebamkholwa futsi bamtsandza, bebatfumele kuYe kutsi ete atokhulekela Lazaru, ngoba bebaMbonile futsi bati kutsi Bekamati Nkulunkulu, kutsi, “Noma yini, Nkulunkulu...” Mata wakuvakalisa emuva lapho, “Noma yini Loyisho kuNkulunkulu manje, Nkulunkulu utoyenta.” Wacondza kutsi Yena naNkulunkulu bebamunye. BekaLivi lelihora, ngako wakucondza loko. Futsi wati, uma bekake waze watfola kuchumana naYe, kodvwa Bekasahambile futsi abakhonanga kuMtfola. Base batfumela kuYe, futsi, esikhundleni sekutsi Yena ete, Wahamba wachubekela embili. Base-ke bayatfumela futsi, kepha, esikhundleni sekutsi Yena ete, Wahamba wachubekela embili.

³² Ngaletinye tikhatsi siyamangala kutsi kungani letotintfo tenteka, kodvwa ngabe umBhalo awukusho yini loko, “Konkhe kusebentelana kube ngulokuhle kulabo labamtsandzako Nkulunkulu”? Uyakwati Lakwentako. Uma Alibala, loko kulungile. Uyakwati Lakwentako. Kwakunenhloso.

³³ Sitfola kutsi Watsi, kuJohane loNgcwele 5:19, “Ngicinisile, ngicinisile, Ngitsi kini, iNdvodzana ingeke yente lutfo ngekwaYo, kodvwa loko Lebona uYise akwenta.”

³⁴ Uyise bekaMtjelile kutsi ahambe, futsi abekhashane tinsuku letinengi kangaka. Emvakwekuba tinsuku setiphelile, khona-ke Washo loko Lakusho ngalesosikhatsi, kutsi, “Umngani wetfu Lazaru ulele.”

Wase utsi, “Yebo-ke, wenta kahle.”

³⁵ Watsi, “Ufile. Futsi ngenca yenu Ngiyjabula kutsi beNgingekho lapho.” Ngoba, bebakadze betama kuMtfola kutsi aye kuye, kutsi amphilise noma asho kutsi kwakufanele kwentiwani. Kodvwa Bekati kutsi yini leyayifanele yentiwe, ngako bekente kona impela nje Lebekamiselwe kutsi akwente: kutsi angayi. Uma ungaMcaphele le ethuneni ngesikhatsi Abuya. Wakuvakalisa loko Ngesikhatsi Abuya watfola lelikhaya.

³⁶ Onkhe ematsembe lalingasekho. Lazaru bekafile. Lonkhe lihora, bebasolo bacabanga, “Angahle efike enkhundleni. Angahle afike enkhundleni. Angahle abuye.” Ekugcineni, wafa, umphefumulo wamshiya.

³⁷ Baphuma, bamgcobisa, bakhapha ingati emtimbeni wakhe, bamgocota ngelineni, emakha, base bayamgcobisa base bamlalisa ethuneni, babeka lidvwala etikwelithuna, lokwakulisiko labo lekungcwaba ngaletotinsuku. Umgodzi emhlabatsini, mhlawumbe nje edvwaleni, bese babeka lidvwala etikwalo, lelo kwakulisiko labo.

³⁸ Lusuku lwekucala lwendlula, lusuku lwesibili lwendlula, lusuku lwesitsatfu lwendlula, lusuku lwesine lwendlula, lomuntfu bese avele abola ethuneni. Imphumulo yakhe cishe yase ishone ekhatsi. Loko, ngicabanga kutsi nguleyo intfo yekucala leshona ekhatsi, yimpfumulo. Futsi bekasavele abolile. Inyama yakhe—yakhe beseyibuyele elutfulini, lwemhlabatsi, noma ibuyela emuva. Umphefumulo wakhe wase uhambe luhambo lwetinsuku letine ndzawanatsite, kusuka kuye.

³⁹ Onkhe ematsemba ekutsi ake aphindze abonwe, kulemphilo, lalingasekho. Futsi-ke ngesikhatsi onkhe ematsemba lingasekho... Bebalindzile, “Mhlawumbe uma Atofika ngelusuku lwekucala, lusuku lwesibili!” Cha. Wase-ke uyafa, futsi Bekangakefiki. Kwase-ke kungena inshisekelo.

⁴⁰ Emvakwesikhashana kwabakhona umuntfu longahle kube wantjela, “UMfundisi ungaphandle.” Naku kwehla Mata ngesitaladi!

⁴¹ Jesu wangena ngalelohora lelimnyama ngesikhatsi onkhe ematsemba lalingasekho. Loko ngulokuvamile uma Afika. Niyabona na? Ufika nje ngalesosikhatsi lesimnyama kunato tonkhe, bese-ke Jesu uyabonakala enkhundleni.

⁴² Manje bukani, Uyefika wase ubita Mata. Bukhona baKhe baletsa ematsemba lamasha. Akunandzaba noma ngabe umfana bekafile, noko Bukhona baKhe buletsa litsemba lelisha.

⁴³ Ungahle kube uhleti lapha kusihlwa, mngani wami, lapho bodokotela sakudzele khona, unemdlavuzi, inkhatsato yenhlitiyo. Mhlawumbe usesitulweni, ukhubatekile, yonkhe isayensi seyitsite akukho tsemba ngawe; kuhlala kwekhalsiyamu ye—yente ematsambo akho—akho—akho aphambana, kutsi awusakhoni kuwagobisa. Noma, inhlitiyo yakho—yakho ikabi kakhulu, dokotela utsi ungahle uhambe noma ngamuphi umzuzu. O, neticuku letinkhulu tebantfu letinemdlavuzi neTB, mhlawumbe litsemba lekugcina lonalo, futsi kubonakala kwangatsi dokotela sewukwencabile. Noko, kubaseBukhoneni nasekucondzeni Bukhona baJesu Khristu, kubuyisa ematsemba futsi.

⁴⁴ Lomuny’umuntfu angaze ngisho akwetse ligama kuwe. Mhlawumbe awukake uve ngako phambilini, kodwa ake umuntfu atsi, “Ngiyati lapho kunelibandla khona, bayakholelwa kuNkulunkulu futsi bakhulekela labagulako,” ngekushesha (Manje, sewulungele kufa. Niyabona na?), ematsemba lamasha avumbuka. Njalo kuyakwenta. Kulelohora lelimnyama, loko ngalokuvamile kungesikhatsi lomuny’umuntfu asho intfo letsite ngako, akutjele ngaJesu. Bukhona baKhe baletsa ematsemba lamasha.

⁴⁵ Kwangatsi bebungenta intfo lefanako kusihlwa, njengoba bentile itolo ebusuku. Uma sibona leloLivi lelicinisekisiwe ngaleywa kwanoma nguliphi litfunti lekungabata,

lelibonakalisiwe, futsi lafakazelwa kutsi *loyo* Jesu lowaphila eminyakeni lengemakhulu lalishumi nemfica leyendlula, lowafa eKhalvari, wavuka ngelusuku lwesitsatfu, futsi wabonakala kulabobafundzi wase uvula emehlo abo, futsi wenta lesetsembiso selusuku, ukhona lapha kusihlwa ebukhoneni betfu manje, libophelelekile kuletsa ematsemba kubantfu. Ematsemba lamasha ayamanyata.

⁴⁶ Mhlawumbe lomunye watsi, “Libandla belitsite koma sikhashana. Besingakase saba nemanti lamasha ti—ti—tinyanga letimbalwa. Besingenayo imvuselelo. Kubukeka kwangatsi wonkhe umuntfu ungulome ndzawonye, noma lenye intfo letsite. Siya esontfweni nje bese sihlabela liculo, futsi—futsi sive imilayeto lembalwa bese sibuyela emuva.” Kodvwa khona masinyane, ke, uma sicala kutsi some, khona-ke Jesu uyafika enkhundleni, asihlumelelise, asinike lenye intfo lensha. Uhlala njalo alapho kutsi ente loko. Ematsemba lamasha lifika uma—uma Jesu angena. Bukhona baKhe buletsa litsemba lelisha.

⁴⁷ Bekati kutsi BekanguleloLivi laNkulunkulu lelibonakalisiwe. Bekawubonile lowomnyaka. Noma, uma bekangakakwenti, bekayobe asolo alibandla leMtsetfo. Bekayobe asolo awelisontfo. Kodvwa bekalibonile lelilivi lelitsenjisiwe. Bekalibonile leloLivi lelibonakalisiwe nguYe futsi bekati kutsi BekanguleloLivi leliphilako. Futsi ngesikhatsi eva ngako, akabanganandzaba kutsi bangakhi labamgcekako, kutsi yini lenye, watsatsela waya kuYe nje ngalokukhulu kushesha. Niyabona na? Bekati kutsi BekanguleloLivi lelibonakalisiwe.

⁴⁸ Akungabateki kodvwa loko lebekadze akufundzile ngendzaba yaEliya elusukwini lwakhe. Manje, bekaLivi laNkulunkulu lelibonakalisiwe ngalolosuku. Bekangumprofethi, neLivi leNkhosi lita kumprofethi. Futsi kwakukhona wesifazane ekhatsi lapho lobekanemntfwana lomncane lebekaphiwe yena ngesibusiso umprofethi lebekambusise ngaso, futsi wabanaye lomntfwana.

⁴⁹ Ngalelinye lilanga, cishe ngensimbi yelishumi nakunye, ufanele kutsi waba nekuguliswa lilanga. Beka le ngaphandle ensimini neyise, liBhayibheli alisho kutsi kwakungilo, litsi kwakukuguliswa lilanga, kodvwa wacala kukhala, “Inhloko yami! Inhloko yami!” Cishe ngensimbi yelishumi nakunye emini. Futsi bekanenceku, uyise bekanayo, kutsi imyise endlini. Walala ematsangeni enina cishe kwate kwabasemini, waya ngekugula kakhulu ngekugula kakhulu, futsi ekugcineni wafa.

⁵⁰ Futsi manje, esikhundleni sekulahla litsemba, lo . . . bonkhe bomakhelwane beta bakhala kakhulu futsi bachubeka, kodvwa loyomake longatatateli, umntfwanakhe bekafile, wamenyusela kulelokamelo lelincane lebekalinikete umprofethi, wase umlalisa etikwembhedze wakhe, *kanjalo*. Wase utsi encekwini, “Ngibophelele umnyuzi, bese uyagibela ucondze ngco, futsi

ungemi ngaphandle uma ngikutjela kutsi ukwente.” O, hhe! Nguloko ke!

⁵¹ Asinaso sikhatsi sekuphikisana nekuhhwilitisana. Loku sekulwendlulile lolosuku. Asichubekeni. Sifanele sifinyelele lapho. Sinesidzingo.

⁵² Futsi ngako watsi, “Uhambe ucondz’embili, futsi ungehlisi litubane lakho ngaphandle uma ngikuyala kutsi wente njalo.” Futsi bahamba bate bafika ku-Eliya.

⁵³ Eliya, ngekuba yindvodza yaNkulunkulu, hhayi njengaKhristu; Khristu bekati tintfo tonkhe, ngoba BekanguNkulunkulu. Eliya bekayincenye yaNkulunkulu. Loyo kwakunguKhristu ku-Eliya. Futsi lowo kwakungumlayeto welihora, ngoba Livi leNkhosi lalelohora lalinalowomprofethi.

⁵⁴ Jesu bekakugcwala kwabo bonkhe labobaprofethi, wonkhe wonkhe wabo bekabonakalisa Yena kuphela. Nguloko kuphela. Konkhe kusukela le kuJosefa, kusukela etinhlavini tesiliva letingemashumi lamatsatfu, ndzawo tonkhe, be—bekabonakalisa Khristu. Wentanjalo naMosi!

⁵⁵ Davide, ahleti njengenkosi lelahliwe etikweligcuma, akhala ngoba bekalahliwe. Iminyaka lengemakhulu lasiphohlongo emvakwaloko, iNdvodzana yaDavide yahlala egcumeni. Lowo kwakunguMoya waKhristu kuDavide lapho. Futsi U...Hhe! Bekangiko kokubili iMphandze neNtalo yaDavide. Futsi ngako Wahlala etikweligcuma, akhala, njengeNkhosi lelahliwe, “Jerusalema, Jerusalema, beNgifisa kangakanani kukufukamela, njengesikhukhukati sifukamela emantjwele aso.” Kwakuyini na? KwakunguKhristu emuva lapho.

⁵⁶ KwakunguKhristu akhala ngesikhatsi Davide abhala lihubo, “Nkulunkulu waMi, Ungishiyeleni? Onkhe ematsambo aMi, waNgihlahlela emehlo. Babhobozile tinyawo taMi netandla taMi. Babelana ngetembatfo taMi. Benta inkatho ngesembatfo saMi.” Lowo kwakunguKhristu akhuluma kuDavide. Kunjalo. Bekakubonakaliswa kweLivi. Khristu ufikela kugcwalisa letotintfo letatikadze tikhulunywe baprofethi, ngoba Livi lalikusaprofethi.

⁵⁷ Ushito loko esifundvweni itolo ebusuku, kutsi Utela kutogcwalisa loko baprofethi lebebakushito ngaYe, ngoba bebaneLivi. Futsi Eliya bekangumprofethi waNkulunkulu, Livi lalolosuku.

⁵⁸ Ngako lowesifazane waseShunemi wahlala nalowomprofethi waze wefika futsi wabonakalisa emandla aNkulunkulu, wase utilalisa etikwalomntfwana, nalomntfwana wabuye waphila.

⁵⁹ Manje Mata ufanele kutsi wakucondza loku, naloku bekakadze amatasatasa anakekela indlu, kugeza titja,

kanjalonjalo. Kodvwa lapho wakhombisa bunguye bakhe. Wakukhombisa impela lokwakukuye. Wahamba kuyoMlandza masinyane. Uma Nkulunkulu bekaku-Eliya, Nkulunkulu bekafanele abe kuKhristu, ngoba Bekakadze afakazele kutsi BekangulowoMuntfu. Ameni. Ngiyakutsandza loko, loko kuphikelela! Uya kuYe. Wadzingeka kutsi afike kuYe. Futsi uyatfola lapho, lapho efika kuYe—kuYe; manje khumbulani, wati kutsi Bekangakaze agucuke, kutsi Nkulunkulu akaluguculi luhlelo lwaKhe. Uma Bekaku-Eliya futsi bekakhona kuvusa labafile, BekakuKhristu futsi bekakwati kuvusa labafile, naloku Bekangakaze akwente, ngoba nguNkulunkulu lofanako.

⁶⁰ Kanjalo Akakaze agucuke namanje! Unguye impela nje Nkulunkulu kusihlwa njengoba Bekake wabanguye. Unguye itolo, namuhla, naphakadze. Akagucuki.

⁶¹ Futsi Bekati kutsi lowesifazane bekati kutsi kwakukuYe. Bukani, emizuzwini lembalwa nje kwakufakazela, ngesikhatsi asho intfo letsite kuYe ngemnakabo, futsi watsi, “Nkhosi, ngi—ngiyakholwa kutsi Unguye.”

⁶² Wase utsi, “NgikuVuka nekuPhila. Naloku bekafile, noko utawuphila. Naloyo lophila akholwe ngiMi akayuze afe. NGIKHONA.” Lowo nguNGIKHONA lobekasesihlahleni lesivutsako, naMosi. “NgikuVuka. NgikuPhila. NgangiluBondza. NgiseseNguye. NgikuVuka nekuPhila. Loyu lokholwa ngiMi, naloku bekafile, noko utawuphila. Loyu lophila futsi akholwe ngiMi, akayuze afe.” Emvakwalesiciniseko lesi lesikhulu lebekanaso, kutsi BekaLivi lelitsenjisiwe; ngesikhatsi Atsi, angumProfethi, Bekangeke acambe emanga; ngako ke Yena, ngesikhatsi Atsi, “Nginguye LENGINGUYE. NginguYe lokuVuka nekuPhila.”

⁶³ Watsi, “Ngiyakholwa kutsi UnguYo kanye, iNdvodzana yaNkulunkulu lebeyitokuta emhlabeni. Naloku umnaketfu afile, alele ngaphandle lapho ethuneni, uyi . . . umtimba wakhe sewuyabola manje; kodvwa ngisho namanje, noma yini Loyishoko, itofezeka.” Kunjalo!

⁶⁴ Lebekakufuna nje kuphela kwakukuMuva akusho! Ameni. O, Mata, sikuphi kusihlwa na? “Khuluma Livi nje; inceku yami itawuphila!” UMuve akusho nje! Bangahle kube beta bamtjela kutsi Wakusho, kodvwa nangu Bekakhona cobo lwaKhe. O Nkulunkulu, vula emehlo laphumphutsekile, kute bakhone kubona! Uma Yena, eBukhoneni baKhe, akhuluma Livi, sonkhe sikhatsi liyabonakaliswa.

⁶⁵ Watsi, “Noma yini Lokucela Nkulunkulu, Nkulunkulu utawuKunika kona. Mane nje ngive!” Bekafuna kutsi Asho Livi. Nguloko kuphela lebekafuna kukuva. Tfolo Livi nje, nguloko kuphela lowesifazane bekakudzinga, bekukuMuva atsi Utokwenta.

66 Futsi Bekatokwenta ngaso lesosikhatsi, kodvwa, niyabona, ngalombono uYise bekaMbonise wona, Bekafanele eme ngasethuneni. O, hhe! Bambani kukholwa kwenu! Nkulunkulu usebenta yonkhe intfo kahle. Itoba kahle. Lindzani nje ate efike ethuneni.

67 Caphelani, bekangaMtfola kutsi akusho nje, ngisho noma ngabe bekasa... Onkhe ematsemba angasekho, yonkhe intfo. Bekasafile, abola ethuneni, kodvwa nje kuMuva akusho, nguloko kuphela lowesifazane bekakufuna.

68 Manje ngesikhatsi Atsi, “NgikuVuka nekuPhila,” wakukholwa. Wakukholwa. Manje caphelani, manje bekadzingeka akukholwe ngalokungeke sekwentekwe, ngesikhatsi aMuva atsi, “NgikuVuka nekuPhila. Naloku bekafile, noko utawuphila, naloyo lophila futsi akholwe ngiMi akayuze afe.” Watsi, “Uyakukholwa loku na?”

69 Wase utsi, “Yebo, Nkhosi, ngiyakukholwa. Ngiyakholwa kutsi UyiNdvodzana yaNkulunkulu lebeyitawukuta emhlabeni.” Ngiyakutsandza loko. Ngiyakutsandza loko.

70 Ngi—ngikushito loku phambilini. Kungahle kume futsi manje. Bengikhuluma newesifazane kungesiko kadzeni, kwakulibandla lelitsite lengike ngalisho esikhashaneni lesendlulile, longakholwa kutsi BekanguNkulunkulu, buNkulunkulu baKhe; Bekangumprofethi nje, umuntfu lojwayelekile.

71 Bekanguloko, liciniso. Bekanguloko, kuhlangene naNkulunkulu. Niyabona, Bekakubonakaliswa. Jesu ungumtimba, loMfana, leNdvodza; Nkulunkulu bekanguloko lokwakuhlala kuYe. Nkulunkulu bekakuYe. Bekangumuntfu-Nkulunkulu. Bekangumuntfu, noko BekanguNkulunkulu lobonakaliswe enyameni. Uma sibona Jesu, sibona Nkulunkulu. Nguloko Lakusho, “Uma ubona Babe... ubona Mine, ubona Babe.” Ngoba, Bekasibonakaliswo, ngoba BekaLivi, ameni, lebelisekucaleni. Ameni.

72 Wabita baprofethi nga, “nkulunkulu.” Niyakwati loko na? Watsi, “Nibabita ngabo ‘nkulunkulu’ labo Livi laNkulunkulu lelita kubo. NingaNgilahla kanjani ngelicala uma Ngitsi, ‘NgiyiNdvodzana yaNkulunkulu?’”

73 Ngoba, lona leLivi lelifanako latsi Uyoba lapho, futsi nalo Livi libonakaliswa futsi. Futsi noma kunjalo abakukholwanga.

74 Lona wesifazane watsi kimi, “Ngingafakazela kuwe.” Watsi, “Ngiyatsandza kulalela ushumayela, kodvwa yinye intfo loyenta kakhulu.”

“Yebo-ke, yini leyo na?”

Watsi, “Uchosha kakhulu ngaJesu.”

75 Ngatsi, “Ngetsemba kutsi nguloko kuphela Lamelene ngako naMi uma Efika.” Wase utsi... Ngatsi, “Ngetsemba kutsi

nguloko kuphela Langakwenta, liphutsa Langalitfola kimi.” Ngatsi, “Kube benginethlimi letitinkhulungwane letilishumi, bengengeke ngikhulume ngalokwenele, o, hhe, loko Langiko!”

Watsi, “Kodvwa, wena, uMenta Nkulunkulu.”

⁷⁶ Ngatsi, “Bekanguye. Noma, nangabe Bekangesuye, Bekangumdukisi lomkhulu kunabo bonkhe live lelake laba naye.”

Watsi, “Bekangumprofethi.”

⁷⁷ Ngatsi, “Bekangumprofethi, lelo liciniso: Nkulunkulu-mprofethi, kugcwala kweLivi. Umprofethi bekaneLivi nje lita kuye, nguloko lokumenta—lokwamenta umprofethi. Kodvwa Bekakugcwala kwaleloLivi.”

⁷⁸ Wase utsi, “Ngingakufakazela kuwe.” Watsi, “Umenta LonebuNkulunkulu.”

Ngatsi, “BekangulonebuNkulunkulu.”

Wase utsi, “Angeke abe ngulonebuNkulunkulu.”

Ngatsi, “Be. . . Kodvwa Bekanguye.”

Watsi, “Utsite bewulikholwa liBhayibheli.”

Ngatsi, “Ngiyalikholwa.”

⁷⁹ Watsi, “Ngitokufakazela kuwe, ngeliBhayibheli lakho lucobo, kutsi Bekangesuye lonebuNkulunkulu.”

⁸⁰ Ngatsi, “Kwente. Uma liBhayibheli lisho njalo, khona-ke ngitokukholwa, ngoba ngikholwa kutsi Livi licinisile.”

⁸¹ Watsi, “Asendleleni avela entasi aya ethuneni laLazaru, uyakukhumbula loko kuJohane loNgcwele 11 na?”

Ngatsi, “Ngikukhumbula impela, medemu.”

⁸² Watsi, “Yebo-ke, manje, asendleleni leya entasi, Wakhala. LiBhayibheli latsi, ‘Walila.’”

Ngatsi, “Impela, liBhayibheli latsi Walila.”

Watsi, “Bekangaba kanjani ngulonebuNkulunkulu kepha alile na?”

Ngatsi, “Bekangumuntfu.”

“Umuntfu nebuNkulunkulu na?”

⁸³ Ngatsi, “Yebo, dzadze. Uyehluleka kubona. Bekangu—ngumuntfu ahamba ngalapho, akhala nalabo lebebakhala, kunjalo, adzabuka nalabo lebebadzabukile. BekanguMuntfu. Kodvwa ngesikhatsi Acondzisa waKhe lomncane, umtimba loncama, wase utsi, ‘Lazaru, phuma,’ nemuntfu lobesekafe tinsuku letine, wema ngetinyawo takhe. Loko kwatsatsa lokungetulu kwemuntfu, lowo kwakunguNkulunkulu kuMuntfu.” Ngubani longavusa labafile, ngaphandle kwaNkulunkulu na? UkuVuka nekuPhila! Kunjalo.

⁸⁴ Ngalobo busuku ngaphandle elwandle, ngesikhatsi Alapho ngephandle, akhatsele, alele ngemuva esikebheni, lapho emadimoni latinkhulungwane letilishumi afunga kutsi atoMitisa kulobobusuku, nalesosikebhe lesidzadlana sihamba sintanta njengesivimbo selibhodlela ngaphandle lapho elwandle lolunesiphepho. Lawomadimoni acabanga, “SesiMtfolile manje. Ulele; sitosicwilisa sonkhe lesicuku.” O, BekanguMuntfu, akhatsele, kodvwa watsi kube avuke, Wema ngelunyawo lwaKhe etikwentsambo yekubamba sikebhe, wase ubuka etulu wase utsi, “Thula, utsi duv,” nemimoya levungutako nemagagasi kwaMlalela. Lowo bekangetulu kwemuntfu.

⁸⁵ Bekangumuntfu ngesikhatsi Alambile. Wehla avela entsabeni, afuna lucetu lwesinkhwa noma intfo latoyidla, noma likhiwane esihlahleni. Kodvwa ngesikhatsi Atsatsa imicatsane lesihlanu netinhanti letimbili, futsi wapha tinkhulungwane letisihlanu, lowo kwakunguNkulunkulu kulowoMuntfu. Kunjalo.

⁸⁶ O, wonkhe umuntfu loke wafinyelela entfweni lengasho lutfo wakukholwa loko, tonkhe timbongi letakukholwa loko. Akumangalisi lenye yabhala:

Aphila Uyangitsandza; futsi afa,
Wangisindzisa;
Angcwatjwa, Watsatsa toni tami taya
khashane le;
Avuka, Walungisisa ngesihle phakadze;
Ngalelinye lilanga Uyeta, O lusuku
loluyinkhatimulo!

⁸⁷ Eddie Perronet, ngesikhatsi emaculo akhe angatsengiswa. Ngalelinye lilanga, ebhadzatela ngaphansi kwemfutfo waMoya loNgcwele, wadvumela i-pheni, wabhala ingoma yekugcotjwa, ngesikhatsi abhala:

Bayethe emandla eliGama laJesu!
TiNgelosi atiwe tilale phansi;
Tiletse umchele webukhosi,
TiMetfwese umchele wekuba yiNkhosi yako
konkhe! (Haleluya!)

⁸⁸ Impela, nguloko lesikhholwa kutsi Bekangiko. Yebo, mnumzane.

⁸⁹ Utofanele akholwe ngalokungenakwenteka manje, ngekucabanga kwesimanje kwalolosuku. Ngako nifanele nikhholwe ngulokungeke sekwenteka, kutsi nibone kuPhila lokusha, kutsi nibone intfo letsite yenteka. Kodvwa uma Acondza... WaMcondza kutsi uLivi, khona-ke lokungeke sekwenteka kungenteka, ngoba Ungumdali, futsi utoma ngakuyo yonkhe intfo Layaisho.

⁹⁰ “Futsi konkhe kungenteka kubo labangakhholwa.” Lelo Livi laKhe. Kodvwa lokungeke sekwenteka kwentiwa kubonakale

uma Nkulunkulu atsatfwa eVini laKhe. Yebo, mnumzane. Uma Nkulunkulu atsatfwa eVini laKhe, lokungeke kwenteke ku—kuyabonakaliswa. Uma Nkulunkulu atsi kutoba khona, khona-ke tsatsani leloLivi futsi caphelani kutsi ini, lokungeke sekwenteke kuyenteka. Impela kuyokwenteke.

⁹¹ Kodvwa caphelani, ngisho nakuko konkhe loko, watsi, “Ngisho nanyalo, Nkhosi, noma yini Lokucela kuNkulunkulu, Nkulunkulu utawukwenta.” Bekati kutsi bekayolitfola nje lelolivi kutsi livele kuYe. Nguloko kuphela lebekafuna kukwenta, kwakukutfola leloLivi. Yebo, kwakulihora lakhe lelimnyama kunawo onkhe, naJesu wefika wase uyabita. O, intfo lenje pho labayibona, kuvuka!

Ake sibuke kulabanye futsi lapho emahora lamnyama efika khona.

⁹² Kwakunendvodza ngalesinye sikhatsi, ibitwa ngaJobe, lomunye webaprofethi labadzala kunabobonkhe eBhayibhelini. Bekangumuntu lomkhulu. Beka—bekayitsandzile iNkhosi, futsi ente konkhe lakwati kutsi kwentiwa kanjani. Futsi Sathane wafisa kumsefa, ngako watsi kuNkulunkulu ngalelinye lilanga... Ya, Nkulunkulu watsi kuye, njalo, “Uchamukaphi, Sathane na?”

⁹³ Watsi, “O, ngehla ngenyuka futsi ngiya etulu naphansi emhlabeni.”

⁹⁴ Watsi, “Uyicaphele inceku yaMi Jobe na? Akekho lonjengaye emhlabeni. Uyindvodza lephelele.”

⁹⁵ “O,” watsi, “impela, Umnika yonkhe intfo, umentela yonkh’intfo. Impela, ungumuntu lomkhulu. Kodvwa ake ngibe naye kanye, ngitontjintja leshuni. Ngitomenta aKwetfuke, ebusweni baKho.”

⁹⁶ Watsi, “Ungeke sewukwente.” Loko kwetsemba kwaKhe likholwa. Ngani na? UnguloNgenasiphetho. Uphakadze. Wati siphetho kusukela ekucaleni. Bekati kutsi Sathane bekangeke akwente. Ngoba, ULivi, Bekati kutsi Jobe bekatokwentani.

⁹⁷ Manje, khumbulani, Jobe, wamchumisa ematfumba, wabulala bantfwana bakhe, watsatsa yonkhe intfo lebekanayo. Imphilo yakhe yayingasekho. Ngisho nebadvudvuti bakhe befika, futsi akukho lebebangakwenta ngaphandle nje kwekumbeka licala lekuba soni sangansense. NaJobe lomdzala wangena endzaweni lenjalo wate waba nelusizi kakhulu.

⁹⁸ Ufanele ungene elusizini, kucala. Ufanele ufike esikhatsini usekupheleni kwendlela.

⁹⁹ Jobe wangena ekupheleni kwendlela, ngesikhatsi atsi, “Alucakalekiswa lusuku lengatalwa ngalo. Kwangatsi ngisho nelilanga lingeke lakhanya ngisho, futsi kwangatsi nenyanga ingete yakhanya ebusuku, kwangatsi libito lingeke labitwa.” Futsi kulolosizi, wase uyefika. Wabuka phansi, wase utsi,

“Ngiyabona, njengemuntfu, imbali iyafa, futsi ibuye ivuke futsi entfwasahlobo. Uma sihlahla sivunguta siwe, sibuye simile futsi ngeliphunga lemanti.” Ubone yonkhe imphilo yetitfombo iphila futsi, kodvwa watsi, “Umuntfu ulala phansi, akhiphe umphefumulo, uphi na?” Bekati kutsi bekasalikhehla. Watsi, “Emadvodzana akhe eta kutomlilela, futsi akakuboni. O, kwangatsi Ungangifihla endzaweni yalabafile futsi ungigcine endzaweni lesitsekile, kute kwendlule intfukutselo yaKho. Ngincumele sikhatsi futsi unghilelele sikhatsi. Saya...” Futsi achubeka kanjalo, akhuluma. Bekasekugcineni, kwelusizi lwakhe, “Kwakuyokwentekani na? Emacembe ayaphila, abuyele ahlume etihlahleni, timbali tiyabuya futsi, yonkhe lenye intfo iyahluma, kodvwa umuntfu ulala phansi futsi akhiphe umphefumulo!” Bekaselusizini. Bekangati kutsi kwakungentekani kuye, naye akuleyominyaka yebudzala.

¹⁰⁰ Ngesikhatsi enta, wase uyefika-ke Jesu. Nkulunkulu wabhekisa inhloko yakhe ngasesibhakabhakeni, wase ubona Jesu efika etinsukwini tekugcina.

¹⁰¹ Lobobumnyama lobendlula bonkhe belihora ngesikhatsi umkakhe atsi, “Tfuka Nkulunkulu futsi ufe kufa,” noko watsi, “Sifazane, ukhuluma njengewesifazane losiwula. INkhosi iphile, futsi iNkhosi itsetse, alibongwe liGama leNkhosi.” Ngisho nemkakhe wamjikela. Libandla lakhe lamjikela. Wonkh’umuntfu wamjikela.

¹⁰² Kulelohora lelimnyama, lapho bekangati khona kutsi bekayaphi kusukela lapho, Jesu wefika. Wase uyamemeta kakhulu, “Ngiyati uMhlengi wami ukhona, futsi etinsukwini tekugcina Uyokuma etikwemhlaba. Futsi noma tibungu tesikhumba tibhubhisa lomtimba, noko enyameni yami ngiyombona Nkulunkulu, lengiyoMbona matfupha.” Ngelihora lakhe lelimnyama kunawo onkhe, wase uyefika Jesu. Yebo, mnumzane.

¹⁰³ Mosi, ngoba Mosi, lihora lelimnyama kunawo onkhe litela yena ka-Israyeli. Bekalapho endzaweni yemsebenti lawumiselwe; wahlangana naNkulunkulu enhla lapho esihlahleni, wase utsi, “NGINGUYE LENGINGUYE.” Wehla waya entasi wayolwa nalolonkhe luhlobo lwekulingisela lomuny’umuntfu kwaboJanesi naJambresi, betama kulingisela umsebenti wakhe. Konkhe loku, bekeme ngekwetsembeka kuNkulunkulu. Kwatsi ekugcineni wamtfola Israyeli kutsi akholwe. Futsi nangu aphuma eGibhithe, enyukela e—eveni lelitsenjisiwe, lapho Nkulunkulu atsi, “NitoNgikhonta kulentsaba.” Lelo kwakuLivi laNkulunkulu. Mosi bekati kutsi bekafanele aye kuleyontsaba. Amen. Nkulunkulu beকাশito njalo! Akukho Faro longambulala. Akukho Develi longambulala. Akukho lokungambulala. Uta kuleyontsaba. Amen! Haleluya! Ngitiva ngigwala lukholo. Uya kuleyontsaba.

104 Kanjalo natsi endleleni yetfu leya eNkhatimulweni! Ayikho intfo letosimisa. Cha, mnumzane. Nkulunkulu utolicinisekisa Livi laKhe. Angikhatsali kutsi kwentekani, Utokwenta, noma kanjani. Yebo.

105 Usemgwacweni wakhe, khona nje impela endleleni yemsebenti lawumiselwe. Nangu lapha, uvaleleke emkhatsini wetintsaba. Ulalela futsi uva kudvuma emvakwakhe. Yini na? Tincola temphi taFaro, ngetinkhulungwane, tita; tihlomile, netikhali netintfo, kubawisa kulabakugibele phindze babagcovagcove. Nalo Lwandle loluBovu, lwamncuma. Wentani na? Wangena e di-...Wangena elusizini. Bantfu bonkhe bamemeta kakhulu, “O, sisenkingeni yako manje. Faro utosibulala, letinkemba takhe titosibhoboza. Tinswane tetfu titofela lapha ehlane.”

Mosi wakhala kakhulu, “O Nkulunkulu!”

106 Wase ke Jesu uyefika enkhundleni. BekayiNsika yeMlilo. Kunjalo. Uyehla Wase ulenga emkhatsini wakhe nengoti. Ameni. Ungulohamba-emkhatsini wetfu. Ungulome-emkhatsini, ameni, uMlamuleli. Nango Bekemile, eme lapho; bumnyama kubaseGibhithe, labo lebebeta kutsi betame kwenta lokutsite ngako. Bekakukhanya kubo, kutsi bahambe ngako. Kwase ke ekuseni ngesikhatsi imimoya icala kuvunguta kamatima impela, lobo busuku, ngako Wentanjani ke? Bekasafike ngesimo seNsika yeMlilo.

107 Khumbulani, Usengiyo leyoNsika yeMlilo lefanako. Yebo, mnumzane. Ngesikhatsi Asemhlabeni, Watsi, “Ngivela kuNkulunkulu, futsi Ngiya kuNkulunkulu.”

108 Futsi emvakwekufa kwaKhe, kungcwatjwa, kuvuka kulabafile, nekwenyuka; Pawula loNgewe, asendleleni yakhe lebheke entasi eDamaseko, washaywa walahlwa phansi nguleyoNsika yeMlilo. Khumbulani, bekangumHebheru. Bekangeke akusho loku...Watsi, “Nkhosi, Ungubani Wena na?” Ligama lafeleba N-k-h-o-s-i, Elohim. “Ungubani Wena lengimhluphako na?”

Watsi, “NginguJesu.”

109 Ameni! Haleluya! UsiCalo nesiPhetfo. Usesenguye. “Kwesikhashana nje nelive lingeke lisaNgibona, noko nitawuNgibona nine. Ngitawuba nani, ngisho nakini.” LeNsika yeMlilo lefanako, Nkulunkulu lofanako enta intfo lefanako, nesetsembiso lesifanako, ameni, enta Livi laKhe libonakale. “NgikuVuka nekuPhila. NginguYe Lobekakhona, Loyo Lokhona, naLoyo Lotakuta.” Yebo, mnumzane. Ya.

“Bobabe betfu badla imana ehlane.”

110 Watsi, “Bona, wonkhe ngamunye, bafile. Kodvwa, NGINGUYE LENGINGUYE.” Mosi...Esihlahleni lesivutsako, lowo kwakunguNGIKHONA. UsesenguNGIKHONA, hhayi kutsi

Ngangikhona; NGIKHONA, sikhatsi samanje, ngaso sonkhe sikhatsi.

111 Siyatfola lapha kutsi Mosi ungemuva ngaphandle kulelikona, naKhristu bekehile. Manje, neliBhayibheli lakusho loko, kutsi, “Mosi watsi ku—kutfukwa ngenca yaKhristu kuyimfuyo lenkhulu kunemicebo yaseGibhithe.” Kwetfukwa kwaKhristu! Khristu bekulugcobo, iLogosi leyaphuma kuNkulunkulu. INgelosi, noma ngumuphi umfundzi weliBhayibheli uyati kutsi leyoNgelosi kwakunguKhristu. Futsi nango Bekalapho ehlane, Wase ufika enkhundleni, ngesimo Lebekafanele kubonakaliswa akuso. Ludvumo kuNkulunkulu!

112 Ufika namuhla ngesimo, Khristu lofanako, abonakalisa ngekhati.

113 Wabatjela kutsi Bekatobakhipha. Bekakwenta. Nango Efika kutsi eme ngaseVini laKhe, kuLicinisekisa. Ngakoke emvakwekuba sekafikile, njengoba Enta kuMata, Wase ke uyabita. Watsi, “Mosi, ukhalelani kiMi na? Khuluma nalabantfu laba, kutsi nichubeke.” Lelohora lelimnyama, Lwandle loluBovu lwavuleka nge base bayahamba bayewela, eluhambeni lwabo kugcwalisa Livi laNkulunkulu. Yebo, ngelihora laMosi lelimnyama kunawo onkhe, wase uyefika Jesu. Sinesikhatsi manje. . . Futsi Wabita Mosi.

114 Sifuna kuninakisa lenye indvodza lencane. Ligama layo bekunguJayiru. Kunalabanengi kakhulu babo eveni namuhla. Bekalikholwa langansense. Bekamtsandza Jesu. Bekevile ngaYe. WaMkholwa. Kodvwa, niyabona, bekasavele atijoyinise nenhlangano. Ya. U—u—u—uvele nje. . . Bekangakhoni kuphuma futsi akuvume. Bekakukholwa, kodvwa akakhonanga kukuvuma, ngako bekasajoyinane nalabangakholwa. Kodvwa bekakukholwa mbamba.

115 Niyati, uma umuntfu angena kulesosimo, ngalesinye sikhatsi Nkulunkulu umletsa kulemancamu. Kuselusizini lapho khona siveta bungitsi betfu, lesingiko impela.

116 Ngako nango lapho, besavele ajoyinene nalabangakholwa, futsi besavele awelile futsi wafaka ligama lakhe encwadzini, nakanjalonjalo. Futsi bekangumphristi, futsi ngako kwaba l'khuni nje kutsi e—ente kuvuma, ngoba lelo kwakulithikithi lakhe lekudla. Ngako, kodvwa bekasolo amkholwa Jesu.

117 Ngalelinye lilanga, intfombatane yakhe lencane yagula. O, hhe. Yena, akungabateki lendvodza, uma i. . . kanjalo, yayingabita dokotela. Inyanga yefika, yamelapha lomntfwana. Umkhuhlane wayo waya ngekuba mubi ngekuba mubi. Emvakwesikhashana washisa kakhulu, nayo yonkhe intfo, ekugcineni wafika esigabeni sekufa. Bekaselusizini. Wadingeka kubekhona lakwentako. Be—bekangati nje kutsi utokwentanjeni. Manje wacabanga, “Uma kuphela bengingamtfolo, noma ngabe Ukuphi.” Manje akazange alindze

kute kubesebusuku, njengoba kwenta Nikhodemu, kutsi abe nengcogciswano yangansense. Sikhatsi sasisemnyakato, sikhatsi sasesifikile semnyakato futsi ufanele anyakate ngalesosikhatsi.

¹¹⁸ Futsi ngiyacabanga, mnaketfu, dzadze, lokufanako namanje. Sikhatsi sesifikile semnyakato. Sikhatsi sesifikile sekukholwa noma sekungakholwa. Lowomugca lowehlukanisako ufika kuwo wonkhe wesilisa newesifazane. Ufika kuwo wonkhe umntfwana. Ngaletinye tikhatsi uma wendlula lowomugca, yinye kuphela intfo lesele, loko kwehlulelwa, uma wendlula emkhatsini wemusa nekwahlulelwa, uma wendlula lowomugca.

¹¹⁹ Khumbulani, waba selusizini. Bekangati kutsi utokwentanjeni. Nako kume bapristi bakhe, bonkhe borabi beme edvute naye. Inhlanganyelo yayinaye, bonkhe entasi lapho, babukela intfombatane yakhe lencane ifa. Dokotela eme ngaphandle, agoce tandla takhe, avitsita tandla takhe, “Nginikete yonkhe imitsi lebengiyati, kepha kusolo . . .”

¹²⁰ Niyabona, kwakunguJesu asebenta sonkhe lesikhatsi. Jesu bekenta loku ngenhloso, kuveta umbala walowomfo lomncane. Emvakwesikhashana, sengiyabona ahamba ayolandza sigcoko sakhe lesincane lesimnyama asigcoka, wafaka libhantji lakhe lelincane lebaphristi.

“Uyaphi na?”

¹²¹ “Ngi . . . ngivile kutsi Usentasi emfuleni. NgiaMlandzela!” O, hhe! Washo ahamba!

¹²² Kulelohora lwelusizi, wadzingeka ente sincumo: ayekele umntfanakhe afe, noma bekati kutsi loko kwakukubonakaliswa kweLivi. Bekangumphristi, futsi bekalifundzile Livi, futsi bekati kutsi loko kwakukubonakaliswa kwaNkulunkulu. Nkulunkulu bekakuKhristu, enta kutsi live libuyisane naYe. Bekakwati loko, futsi waphoceleka kulokwasekuchamukile. Wadzingeka ente liphutsa, ayekele umntfanakhe afe, noma ente kuvuma kwakhe. Ngesikhatsi angena kulolosizi, kwase kutsi akube sikhatsi Jesu lafika ngaso. Wahamba kuyoMbona. Watsi, watsi, “Ngitohamba naWe, noma yini Loyishoko.” Futsi washo aphumela emgwacweni, naku kufika sigijimi, intfo lemnyama lapho. Besakwentile kuvuma kwakhe, kutsi bekaMkholwa. Besavele atehlukanisile nelisontfo ngalesosikhatsi, wase utifakela emehlo esive ngalesosikhatsi, kutsi bekalikholwa kuJesu.

¹²³ Futsi naku kufika sigijimi, satsi, “Ungasakhatsati muntfu, ngoba intfombatane yakho seyivele ifile. Ife itolo. Seyivele ifile. Ungake, ungabe usadlala ngako nhlobo.”

¹²⁴ Futsi, o, inhli tiyo yakhe lencane yacishe yema. Kodvwa wabuka wase ubona lawomehlo aJesu, watsi, “Angikasho yini kuWe na? Ungesabi, uma ufuna kubona inkhatimulo

yaNkulunkulu. Yini loloyesabako na? Sengivele ngikutjelile mosi kutsi Ngitohamba.”

125 Sewuvele ushito kutsi Utowuta. Sewuvele ushito kutsi Utokwenta loku, futsi nangu Uyakwenta. Amen. Watsi Uyovuka enkhundleni etinsukwini tekugcina futsi ente letintfo leti njengoba Enta, njengoba sifundzile itolo ebusuku futsi sacoca. Nangu Uyakwenta. Yini leleniyesabako na?

126 Khumbulani, ngesikhatsi Efika, Wase uyayibita kulabafile. Wefika enkhundleni wase uyayibita kulabafile.

Bhathimeyosi loyimphumphutse lendzala, ngalesinye sikhatsi, wefika ehoreni lakhe lelimnyama kunawo onkhe.

127 Jesu bekasentasi lapho, kuhlelwe kudla kwasekuseni kwemaDvodza labosomaBhizinisi beFull Gospel entasi lapho e—eJerikho, futsi BekanaZakewu entasi lapho. Bekadibane naye esihlahleni, entasi nesitaladi. Ngako ngesikhatsi Beka . . . Yebo-ke, Bekangeke ahlele noma yini lenye, ngicinisekile. Niyabona na? Ngako manje-ke ngesikhatsi Efika entasi lapho, Be—Bekanaye, Zakewu bekahambe naYe.

128 Bhathimeyosi loyimphumphutse lendzala bekakadze ayimphumphutse kusukela asengumfana lomncane. Ngako wacabanga kutsi Jesu bekangahle aphume kulelosango, futsi bekalindzile. Emvakwesikhashana weva lomnengi umsindvo, futsi wonkhe umuntfu eta endlula.

129 Futsi weva umphristi atsi, “Yeyi! Yeyi, wena, wena lowenyuka ligcuma lapho! Ngabe—ngabe—ngabe. . .Siyeva kutsi Uvusa labafile. Sinencumbi yemathuna lagcwele bona enhla lapha. Nangabe UnguMesiya, nangabe unguMesiya, yenyukela lapha bese uvusa laba labafile.”

130 Niyati, lowodeveli lofanako usaphila, niyabona, esimeni senkholo, indlela lefanako. Niyabona na?

131 “Nangabe unguMesiya, si . . .uvusa labafile; sinemathuna lagcwele bona enhla lapha. Wota.” Futsi, o, wonkh’umuntfu amemeta. Lomunye ampompoloza, “Hosana kumProfethi!” Lomunye ampompoloza *loku, loko*, noma *lolokunye*. Kudideka lokunje pho!

132 Lemphumphutse lendzala yacabanga, “O, ngiMgejile. Uphuma entasi lapho, futsi bengicabanga kutsi Utawuta lapha. Ngibekwe endzaweni lengesiyo.” Wase ucala kumemeta. Yacabanga, “Uma ALivi, UnguNkulunkulu; Ufanele abe ngilo.” Ngako, “O Jesu, Wena Ndvodzana yaDavide, ngihawukele!” Kulelohora lwelusizi, yamemeta.

133 Manje Jesu, uma nitokumaka lapha, bekaseJerikho. Lapho batsi bekahleti khona, yayingemafidi lalikhulu nemashumi lasihlanu kusuka lapho Jesu bekakhona. Netinkhulungwane tebantfu tiphutfuma edvute Naye, Bekangeke akuve kukhala kwaleyondvodza. Cha. Kodvwa Wakuva ngekhatshi. Wema.

134 Ngifuna kushumayela, ngalobunye balobubusuku: “Futsi Jesu wema.” O! “Wase uyema-ke Jesu.” O!

135 Kodvwa ngesikhatsi Jesu ema, kwakuyini na? Wayibita. “UMfundisi sewufikile. Ungakhatsateki,” kwasho bafundzi, “Ukubitile. Uyakubita.” Wambita kulesosicuku.

Wenta intfo lefanako manje. Ngabe kushona kutinte na? Niyabona na?

136 “UMfundisi sewufikile futsi ukubitile.” Futsi Ubita e—ebumphumphutseni kuya ekukhanyeni, kusuka ebumnyameni uye ekukhanyeni. Futsi Wayibita, yendlula ekufeni yaya ekuPhileni. “UMfundisi sewufikile futsi Uyakubita.” Futsi ngesikhatsi Ayibita, Uyinika kutsi ibuye ibone.

137 Lowesifazane lomncane lonesifo sekopha, ngalesinye sikhatsi, etulu egcumeni, bekacitse yonkhe imali yakhe, kubodokotela. Yena, akungabateki, bebatsengise si—sipani. Bebatsengise li—lipulazi, bekabambise ngalo. Bebacitse konkhe lebebangakucitsa etinyangeni, akukho nayinye leyamsita. Bekasolo aya ngekuba mubi ngekuba mubi. Ingati yayingancamuki. Njalonjalo, kwahamba kuchubeka kuchubeka, waya ngekujula ngekujula.

138 Futsi ngalelinye lilanga, asehleti lapho akolosha, etulu egcumeni kusuka lapho bekahlala khona, wabuka entasi esigodzini, wase ubona sikebhe singena. Wonkh’umuntfu ucala kugijima, “Hosana kumProfethi!”

139 Bekeville ngaYe. Kukholwa kuta ngekuva. Manje watsi, “Ngitokwehla futsi ngike ngimbuke Yena.”

140 Futsi ngesikhatsi ahamba ngetinyawo ehlela lapho, futsi kucala watfola kubuka Livi laNkulunkulu libonakaliswa enyameni, kwakunentfo letsite ngekucoqa kwaKhe nekubuka kwaKhe, lati kutsi lowo kwakunguYe. Yebo, mnumzane. “O, uma kuphela bengingakhanga kunaka kwaKhe ngandlela tsite, uma kuphela bengingamtsintsa ngaleny’indlela!” Wase utsi shelele ubhukula esicukwini wase utsintsa sembatfo saKhe.

141 Manje khumbulani, kwakungesiwo umuno wakhe Lalawuva. Cha, mnumzane, ngoba sembatfo sasePhalestine siyandanda. Futsi U . . . bona s . . .

Phetro watsi, “Wonkh’umuntfu uKutsintsile.”

142 Watsi, “Kodvwa loku kutsintsa lokwehlukile. Ngiyabona kutsi Ngiphele emandla.”

143 Jesu besafikile. Imali yakhe yayingasekho, yonkh’intfo yayingasekho; kodvwa kulelohora lelimnyama ngesikhatsi kopha kungancamuki, nabodokotela bangakhoni kukumisa, Jesu uyafika. Futsi Wentani na? Wambita. Wacalata wate Wamtfola, Wase utsi, “Bewunekopha, kodvwa sekuncamukile.”

144 “Nguye itolo, namuhla, naphakadze.” “UMfundisi sewufikile futsi Uyakubita. Sewufikile futsi Wabita.” Wambita wabuyela ekuphileni.

145 Lowesifazane lomncane emtfontjeni, lesikhulume ngaye itolo ebusuku, onkhe ematsemba lalingasekho. Encenye, mhlawumbe indvodza yakhe yesihlanu yayimshiyile, futsi nje wavele watsatsa yesitfupha ngalobo busuku, futsi be—bekasekungabateni lokuncane ngayo. Ngekwesimilo, bekangasekho. Bekafuna kuba ngudzadze sibili; yena, akungabateki, bekakadze afundza liBhayibheli.

146 Futsi bekahamba ngalapho, enyuka cishe ngensimbi yelishumi nakunye ngco. Bekangeke ete kusesekuseni ngesikhatsi kuta besifazane labalungile. Futsi bebetfwala emanti abo enhloko yabo, nemajeke, bese bayehla babuyela emuva. Futsi ngako bekangeke ete, ahlange nabo. Bona, babenekubandlululana kwaloko kulolosuku, labalungile nalabangakalungi bebangahlangani ndzawonye. Labete similo bebahlala endzaweni yabo, ngako bekangeke ete nabo bonkhe labanye. Bebangamvumeli ete. Ngako emvakwekuba wonkh’umuntfu sebawakhile emanti abo base babuyela emuva. . . Utela lokuNcono.

147 Futsi-ke wenyukela lapho nalembita enhloko yakhe, akungabateki bekasolo ahamba, acabanga, “Manje, lendvodza lengiyishadile, noma, lengiyibambe itolo ebusuku, ngiyayingabata. Iyindvodza, itiphatsa ngalokungakejwayeleki. A—angati ngayo. Anginalo litfuba. Ngingulolahliwe emphakatsini. Futsi angikhoni kuya kulawomasontfo, aka. . . Awuwabuke nje! Angati kutsi ngitokwentanjeni. Ngiselusizini. Futsi bengisolo ngifundza liBhayibheli, impela, ngalelinye lilanga, lowomProfethi uyofika enkhundleni. Manje ngiyati bayasho kutsi ayikho intfo lenjalo, futsi loku kunjalo, ‘Mhlawumbe kusasele likhulu leminyaka, nenkhulungwane yeminyaka lesasele. Basisolo sikulindzele tinkhulungwane teminyaka, futsi akukaze kwenteke namanje, ngako asikakubuki manje. Yonkh’intfo injalo. O, cha, sinemasontfo netintfo. Asifuni lutfo lolunjalo manje.” Ngako-ke bekahamba ngalapho, acabanga.

148 Niyati, uma ucabanga ngaYe, kungalesosikhatsi lapho Abonakala khona kuwe. Njengoba sibenako itolo ebusuku, ngesikhatsi babesendleleni yabo lebheke e-Emawuse.

149 Ngesikhatsi acabanga ngaletotintfo, weva iNdvodza itsi, “Ngilesele Kwekunatsa.”

150 Kutsiwani ngako na? Ebumnyameni bakhe lobendlula bonkhe bemahora, ngesikhatsi kutiphatsa lokuhle kwase kungasekho. Mhlawumbe angudzadze lomncane lomuhle, bekakhishelwe esitaladini kutsi aphile loko. Ngaletinye tikhatsi akusilo liphutsa lentfombatane lencane, liphutsa lebatali bayo,

kuyiyekela iphume kanjalo. Futsi nango bekalapho, mhlawumbe tinwele takhe letiphotsene tonkhe tilenga; bekanciphile, ahamba ngalapho, akhandlekile, futsi kungekho muntfu lobekaneikutihlanganisa naye, umntfwana, futsi mhlawumbe kuyindzaba lenkhulu emvakwako.

¹⁵¹ Empeleni, ngati intfo yinye, bekalifundzile liBhayibheli, futsi bekalikholwa liBhayibheli. Futsi kwakunembewu lencane lelele phansi enhlitiyweni yakhe, itsi, “Uma kuyoke kwenteke, ngitokwati.” Bekamiselwe ngaphambili kuloko.

¹⁵² Bukani lowoJudasi lomdzala eme lapho futsi atiphatsa njengoba enta. Kwakumnyama phansi ekujuleni kwenhlitiyo yakhe. KuKhanya kwakukhanya etulu lapha emisebentini yakhe, kodvwa phansi enhlitiyweni yakhe bekangaLikhholwa. Futsi nangu bekalapha . . . Niyabona, kuKhanya bekungakhoni kwehlela kuloko. Kodvwa nangu bekalapha, wakholwa, waLikhholwa, kodvwa imphilo yakhe yayimnyama khwishi; ngesikhatsi kukhanya kushaya, Kwakhipha lobumnyama. Kodvwa ngesikhatsi kuKhanya kushaya etulu lapha, Kwakwenta kwabamnyama ndzawo tonkhe. Ngulowo umehluko.

¹⁵³ Niyabona, bekatalelwe leyonhloso. Yena, watsi, ngesikhatsi Amtjela kutsi bekanemadvodza lamangakhi, wa . . . Kwentekani na? Watfola khona masinyane konkhe kumangala kanjalo. Wangena elusizini. Watsi, “Mnumzane, Ngiyabona kutsi Ungumprofethi wena. Ngiyati kutsi uma Mesiya efika, Uyokwenta letintfo leti.”

¹⁵⁴ Wase Uyambita ke. Wase Uyambita ke. “NginguYe, Lolokhuluma nawe.” Wakucondza ngeLivi laNkulunkulu. Wambita etonweni takhe, waya ekuPhileni. Neligama lakhe liseBhayibhelini, futsi unekuPhila lokungafi namuhla.

¹⁵⁵ Angakubita ngendlela lefanako nawe, ngoba Unguye itolo, namuhla, naphakadze. I . . .

¹⁵⁶ Ya, kutiphatsa kwakhe kwase kungasekho, kodvwa noma kunjalo wati kutsi Bekanaloko kubona lokufihlakele. Bekati kutsi lowo kwakufanele kube nguMesiya. Ngako-ke ngesikhatsi Jesu atsi, “NginguYe, NginguYe,” bekati kutsi loko kwakungiko.

¹⁵⁷ Ngalesinye sikhatsi bafundzi bekangephandle esikebheni, onkhe ematsemba lalingasekho. Tiphepho, bebahambe ngaphandle kwaJesu, netiphepho sasinjengoba nje—nje sasinjalo endlini yaLazaru. Onkhe ematsemba lalingasekho. Lesikebhe lesidzadlana sasigewale emanti. Futsi bebamemeta futsi bakhala, futsi mhlawumbe bakhuleka futsi bachubeka, nembane umanyata, nesikebhe sagcwala nswi emanti, emapali ekusimisa sikebhe awa, tingwedlo tephuka, futsi bebabambene, bakhala.

¹⁵⁸ Nakulelo lelimnyama kunawo onkhe lelihora, wase uyefika Jesu ahamba ngalapho. Kodvwa Bekabukeka njengesitfunti

kubo. Bekabukeka esabeka, njengesipoko, base bayakhala kakhulu ngekwesaba.

¹⁵⁹ Nguleyo indzaba namuhla. Jesu ufika ngelihora lelihora lakho lelimnyama, futsi wena uyaLesaba. AwuLati kutsi Liyini.

¹⁶⁰ Bebangati kutsi Bekayini. Batsi, “O, sipoko!” Bebamemeta.

¹⁶¹ Wase Uyababita ke, watsi, “Ningesabi, Ngimi.” Ngalelimnyama kunawo onkhe lelihora, Jesu uyafika, luSito lwabo. Nguleyondlela Lenta ngayo sonkhe sikhatsi, ufika ngalelimnyama kunawo onkhe lelihora. Wase uyefika Jesu Wase Uyatibonakalisa, futsi ufika kubo.

Phetro watsi, “Uma kunguWe, yala kutsi ngite etikwemanti.”

Jesu watsi, “Wota.”

¹⁶² Niyati kutsini, bangani? Masinyane Utofikela labo ngalolu tinsuku tekugcina. Manje, akusiso yini simanga kutsi libandla selifike kulelihora lelimnyama futsi na?

¹⁶³ Ngitoshho intfo letsite lapha. Akusiyo imfundziso. Ngiyaprofetha nje. Niyati kutsi kwentekeni na? Kutofika endzaweni, masinyane, makani livi lami, kutsi onkhe emahlelo atoba nekujoyina uMkhandlo weNkholo. Uma angakwenti, angeke abe nekusitwa nguloMkhandlo. Ngako-ke, kuyoba nekudvuba, futsi akukho muntfu longaya kulamabandla, noma aye kunoma ngumaphi emabandla; ngaphandle uma uneluphawu loluvela ebandleni lakho lucobo, ungeke utsenge noma utsengise. Nikubona njengoba kwakunjalo nje, kutoba njalo futsi, luphawu kuso silo. Nelibandla, bayakucondza loko, bantfu bakamoya.

¹⁶⁴ Nani bantfu bePhentekhostali, empeleni, niyakucondza. Senicala kukuva. Uma emabandla enu, letinengi tetinhlangano tePhentekhostali; futsi angidzingi kutsi nginibite ngemagama enu, kodvwa niyati khona manje a—angena kuko. Sekacedze nekufakaza kutsi bekangiko. Futsi uma nenta loko, nitodzingeka nentenjani na? Nitodzinga nilahlekelwe malungelo ekufundzisa kwenu kwebuVangeli kwembhabhatiso waMoya loNgcwele. Nitodzingeka nilahlekelwe malungelo enu emfundziso yeliBhayibheli.

¹⁶⁵ Nermalunga alinakukumela. EmaKhristu sibili latelwe kabusha atokufa, kucala. Acwayiswa Livi. Ayati kutsi lentfo lena iyeta. Yebo, mnumzane.

¹⁶⁶ Futsi akusiso simanga na? Futsi kulo leli lelimnyama kunawo onkhe lelihora, bese ke Jesu uyefika uyababita, watsi, “Ningesabi. Ngimi. Ngisenani. Ngilapha kutobonakalisa Livi laMi.” Njengoba Bekanjalo ngalesosikhatsi, Unjalo namanje. Watsi Uyokwenta loko. O, hhe! UMfundisi sewufikile futsi usibitile.

¹⁶⁷ Bantfu labanengi labagulako lapha, akungabateki, kutsi bahleti lapha, nadokotela ukutjele kutsi akusekho—akusekho-tsemba ngawe. Ungahle kube ukulelimnyama kunawo onkhe lelihora, kodvwa, khumbula, uMfundisi sewufikile futsi ukubitile.

¹⁶⁸ Futsi ngalelinye lilanga, ngalelinye lilanga, uMfundisi utofika futsi abite onkhe emagama labhalwe eNcwadzini yekuPhila yeliWundlu. Uma enu angekho lapho, lifake lapho manje, ngoba Utofika bese uyabita. Ngisho nalabo labasethuneni bayoliva liPhimbo laKhe futsi baphumele ekuPhileni. UMFundisi utofika futsi anibite. Futsi Asabita namuhla, phendvulani futsi nente emalungiselelo aloloSuku, kweluleka kwami lokubhekiswe kini.

¹⁶⁹ Setsembiso salomnyaka, Wetsembisa kutsi Uyoba lapha. Tintfo Latenta, Utotenta futsi, kanjalo manje futsi uMfundisi sewufikile futsi uyanibita.

¹⁷⁰ Asikhotsamise tinhloko tetfu. Ngisenalamanye emakhasi cishe lasitfupha lapha, kodvwa a—angikhoni kufika kuloko manje. Asikhotsamise tinhloko tetfu. Ngitsembise kunikhipha kusenesikhatsi, futsi sekuvele kungu kotaphasi.

¹⁷¹ Babe loseZulwini, O Nkhosi, akwenteke futsi. Tonkhe letintfo leti lengitishito, “Jesu sewufikile futsi uyanibita.” Wentani uma Efika na? Uyabita. Futsi akwenteke futsi, Nkhosi. UMoya waKho loNgcwele awute emkhatsini webantfu kusihlwa, iNkhosi Jesu esimeni sa—saMoya. Akete kusihlwa futsi Atembule, bese-ke Uyatibonakalisa. Njengalabobantfu, kutsi bakholwa kanjani, sitokholwa, futsi natsi, Nkhosi. Kunalabanengi lapha, mhlawumbe, longakate abe nalelitfuba. Sikhulekela kutsi Utobapha kona futsi kusihlwa. Ngoba sikucelela inkhatimulo yaNkulunkulu, eGameni laJesu. Amen.

¹⁷² Kulungile, dzadze, kodvwa nje chubeka naloko. Loko kuhle. Chubeka nje ngco. O, nithule sibili, wonkh’umuntfu.

¹⁷³ Niyakholwa kutsi Sewufikile na? Sewufikile. Ngabe Usabita uma Efika na? Manje uma nje nitokholwa kuphela. Uma nje nitolikholwa Livi laNkulunkulu, Nkulunkulu utonipha kona.

¹⁷⁴ Manje bukani, anginaso sikhatsi sekubitela umugca wemkhuleko etulu lapha. Ngitobabita kusihlwa, ngaphandle lapho, uma iNkhosi itsandza. UMFundisi sewufikile. Sewufikele kugwalisa Livi laKhe elusukwini lwegucina. Futsi Lebekangiko ngalesosikhatsi, Ungiko namuhla. Kubonakaliswa noma inkhomba yaKhe lebekangiyo ngalesosikhatsi, ngiyo namuhla, ngoba Usasolo aLivi laNkulunkulu. Niyakukholwa loko na? [Libandla litsi, “Ameni.”—Umhl.] NeLivi laNkulunkulu linguMhloli wemicabango, tizindlo tenhliyiyo. Futsi indlela Lenta ngayo ngalesosikhatsi, yindlela Lebekenta ngayo sonkhe sikhatsi. Usafana. Uma bekangenta loko khona manje, beningaMkholwa na? Bekunganenta niMkholwe na?

175 Ninebantfu lenilaphaya manje, ake ngibuke kucala futsi ngibone kutsi ngabe ukhona yini umuntfu lengimatiko, lohleti nomakuphi ekhatsi lapha, lengimatiko.

176 Wonkhe lolapha, etulu ekhatsi *lapha*, longangati, phakamisani tandla tenu; lenatiko kutsi angati lutfo ngani, futsi niyagula, phakamisani tandla tenu. Ngiyacabanga, wonkh'umuntfu. Kulungile, manje, kholwani. Kholwani nje ngayo yonkhe inhli tiyo yenu. Ningangabati. Banini nekukholwa. Kholwani Nkulunkulu.

177 Ngitonicela kutsi nithule mbamba, nihlale phansi. Ningasolo niyaluka manje, ngiyanicela ningakwenti. Niyabona na? Niyabona na? Ungu—ngumphefumulo, umtimba, nemoya. Nemoya wakho . . . NeMoya loNgcwele uyevela kalula nje.

178 Bangakhi lokhumbulako, eminyakeni leminengi leyendlula, kutsi Moya loNgcwele, uma ngita ngalapha futsi nganitjela na? Ngesikhatsi ngibamba bantfu ngesandla, Wangitjela kutsi lokubona lokufihlakele kutawufika, bese kuyachubeka na? Niyakukhumbula, niyakukhumbula loko na? Kodvwa Watsi, “Uma ungatfola bantfu kutsi bakukholwe.” Niyatikhumbula letotinsuku, eminyakeni leminengi leyendlula na? [Libandla litsi, “Ameni.”—Umhl.] Nifanele nikhholwe.

179 Ngibone indvodza, ngikhohwa kutsi kwakukuphansi lapha kulolomunye umhlangano, ihleti khona lapho. NaMoya loyiniNgcwele . . . Bengikadze ngiyibuka ngesikhatsi ngishumayela. Yayiyindvodza lekhubatekile. Yayinetimboko tekuchuta itigodlile. Futsi ngesikhatsi nje ngicala kubitela ngembali, Sathane weta kulendvodza, litfunti lelimnyama. Futsi ngakubukela ngewami emehlo. Yasukuma yavele yaphuma. Iyohlala njalo ikhubatekile, niyabona. Futsi ngako, yona, lapho yayitophiliswa khona khona lapho kube nje—nje . . . Niyabona na? Kodvwa, nje, angati kutsi kungani. Ngiyacabanga yayilalele sitsa nje. Kodvwa uma beningema futsi nibukisise lawomatfunti, nibone letotintfo tisetimeni, indlela letingiyo, futsi utibukisise kutsi tenta kanjani. Niyabona, bekutoba . . .

180 Manje, ngeke sengikhone kuphilisa. Umuntfu lokutjela kutsi angakuphilisa, uneliphutsa. Sewuvele uphilisiwe. Kodvwa, kukucondza Bukhona baJesusu Khristu. Manje uma Mata ati kutsi uma bekangaphindze aMbone, kutsi abengasitfola sifiso sakhe, ngoba BekaLivi lelibonakalisiwe, singeke sakholwa kangako kusihlwa, kukholwa na? Impela, besifanele. Sewufikile. Sewufikile, Sewufikile ngesimo saMoya loNgcwele. UnguLowoke. Manje khulekani nje.

181 Niyabona, etulu lapha, kube benginemuntfu lome lapha, khona lapha edvute nami, nje—nje akhuleka, ngibone bantfu labanengi bakhuleka, kukuso sonkhe lesakhiwo. Nitofanele nikubuke nje. Ningeke nitsi, “Nitsi, Mnaketfu Branham . . .” Cha, nnumzane. Bengingeke ngi—ngikhone kukwenta, njengoba

nje ungeke sewungiphuphele liphupho. Niyabona na? Ungahle uphuphe. Wena, Nkulunkulu angahle akuphuphise liphupho ngami, uyakukholwa loko, kodvwa ungeke watentela lona ngesingawe. Ungeke washo, kutsi, “Mnaketfu Branham, ngitokuphuphela liphupho manje.” Cha, ungeke ukwente loko. Kanjalo nami ngingeke ngabona umbono. Noma ngabe ngubani lokunika liphupho, nguye lofanele akwente. Yindlela lefanako lokungiyongembono.

¹⁸² Ngibona indvodza ihleti khona lapha ekupheleni kwelilayini, inesifo sekucacambelwa ngematsambo. Uma itokholwa ngayo yonkhe inhltiyo yayo, Nkulunkulu utoyiphilisa esifweni sekucacambelwa ngematsambo. Uyakholwa kutsi Utokwenta, mnumzane na? Ihleti ngaphandle lapho, iNdvodza yaseMexico, ihleti ekupheleni kwelilayini, utokukholwa na? Kulungile, mnumzane.

¹⁸³ Lodzadze lohleti eceleni kwakho, naye unesifo sekucacambelwa matsambo, futsi. Uyakholwa kutsi Nkulunkulu utokuphilisa, dzadze na? (Ngabe *loku* kunemsindvo lowawatako na? Ngiyesaba kungatsi bantfu abakuva.) Utokwenta na? Kulungile.

¹⁸⁴ Kanjani ke ngalolomunye dzadze lomncane waseMexico lohleti edvute naye na? Uphetfwe yinkhatsato yesisu. Uyakholwa kutsi Nkulunkulu utosiphilisa sisu sakho, dzadze na?

¹⁸⁵ Unako. Ngesikhatsi ngibona loko kuKhanya kwehla, loko kusho kutsi kwentekile. Ya. Nako ke. Kumtsintsile. BeKulapho, kuyaluka ngco lapho... [Akucoshwanga etheyiphini—Umhl.]...loko kuyakwenta. Niyabona na? Uma Angatfola kukholwa! Niyabona, “Tintfo letinengi Bekangeke Atente ngenca yekungakholwa kwabo.”

¹⁸⁶ Nangu dzadze uhleti lapha uyakhuleka, khona lapha. Unekwesaba. Ufanele. Unesimo sekuba nemdlavuzza, kubi kakhulu. Angikwati, kodvwa Nkulunkulu uyakwati. Uyakholwa kutsi Nkulunkulu angangitjela ngalomdlavuzza, noma lokunye lokutsite na? Ngibuke. Kunalabanengi kakhulu lapho labakhulekako, niyabona, ngikushiso nguloko kona. Sibukeni. Manje, yebo, awusuye walapha, leli akusilo likhaya lakho. Uvela endzaweni lebitwa ngekutsi yiPorterville, eCalifornia. Kunjalo. Uyakholwa kutsi Nkulunkulu angangitjela kutsi ungubani na? Uyati. Ligama lakho ungu Nkkt. Wintham. Kunjalo. Manje kholwa, futsi lomdlavuzza utokuyekela. Uma ungakholwa! Nguloko kuphela Nkulunkulu lakucela kutsi ukwente. Uma ungakholwa!

¹⁸⁷ Awukukholwa loko ngayo yonkhe inhltiyo yakho na? Lomunye kuloluhlangotsi ekhatsi *lapha*, ungeke ukholwe na? UMFundisi sewufikile futsi ukubitile. Uyakubita kusuka ekufeni kuya ekuPhileni, kusuka ekuguleni kuya ekuphileni.

¹⁸⁸ Nayi indvodza ihleti emuva lapha ngco, inhloko ibheke phansi, ikhuleka. Empeleni ayitikhulekeli yona, ikhuleka mayelana nalomunye umuntfu. Yi—yintfombatana. Yindvodzakati yayo. Uyakholwa, mnumzane na? Unenkhatsato ngemilente yakho. Unenkhatsato ngelidvolvo lakho. Kunjalo. Asisekho sidzingo sekukhala, nguYe lololapho edvute nawe. Indvodzakati yakho isesibhedlela, ayikho na? Iphetfwe sifo sesifuba sengati. Uyakholwa. Uyakholwa na? UMfundisi sewufikile futsi uyayibita. Utokholwa, njengababe wayo na? Utokholwa na? Kwangatsi Angayivakashela kusihlwa, nawe. Kwangatsi kungendlula.

¹⁸⁹ Nangu umfana lomncane, lomncanyana umfana lonebuso lobunsundvu. Uphetfwe sifo sesikhumba, nesifuba semoya, umfanyana waseMexico, umfana waseMexico ahleti lapho. Akasuye walapha. Wase San Jose. Uyakholwa, ndvodzana na? Lenye intfo, babe wakho ulapha nawe. Ungumfundisi. Loko kunjalo. Uyakholwa kutsi Nkulunkulu angangitjela kutsi ungubani ligama lakho na? Bekungakwenta ukholwe ngalokucine sibili na? Ligama lakho unguReuben. Manje kholwa. Um-hum. Nkulunkulu utokusindzisa.

¹⁹⁰ UMfundisi sewufikile futsi Uyakubita. O, soni, o, muntfu logulako, awumboni yini uMfundisi abonakaliswa etidalweni letibantfu, emkhatsini wemakholwa na? Utele kubitela bantfwana baKhe labakholwako ekuphileni. Sewufikele kubitela soni ekuphendvukeni. Mhlubuki, lunga lelibandla, uMfundisi sewufikile futsi uyakubita.

¹⁹¹ Uyakholwa na? Uyasikholelwa sidzingo sakho khona manje na? Uma ukholwa, phakamisa sandla sakho, utsi, “Ngikholelwa sidzingo sami.” Bese-ke uyasukuma uma ngetinyawo takho manje futsi ukwemukele. UMfundisi sewufikile futsi uyakubita. Futsi noma ngabe ungubani, noma ngabe sidzingo sini lonaso, uMfundisi ufikile futsi Uyakubita. Unguye itolo, namuhla, naphakadze.

¹⁹² Loyo wesifazane lomncane wangena edolobheni, futsi watsi, “Wotani, nibone uMuntfu Longitjele kutsi yini lebeyingalungi.” Awungenanga edolobheni. Wota futsi ukubonile, wena lucobo, ngako uMfundisi ufikile futsi uyakubita.

¹⁹³ Phakamisani tandla tenu futsi niMdvumise, futsi utsi, “Nkhosi Jesu, ngisoni; ngitsetselele. Ngingumhlubuki; ngibuyisele emuva, Nkhosi. Ngidzinga Moya loNgcwele; ngigcwalise. Ngiyagula; ngiphilise. Ngikhubatekile; ngente ngisindze.” UMfundisi ufikile futsi uyakubita. Phakamisani tandla tenu manje futsi niMnike ludvumo. Amen.

¹⁹⁴ (Sinike ishuni lencane lapha, “NgitoMdvumisa, ngitoMdvumisa.” Niyayati na? “NgitoMdvumisa.” Niyayati leyo, aniyati na?

Niyakholwa na?

NgitoMdvumisa, ngitoMdvumisa,
 O, dvumisani liWundlu ngekuhlatjelwa toni;
 Mniki inkhatimulo, nonkhe nine bantfu,
 Ngoba iNgati yaKhe ihlante yasusa lonkhe
 libala.

¹⁹⁵ NiyaMtsandza na? Manje anitsandzi kuMhlabelela Aselapha na? UnguMoya uhamba utungeleta udzabula kulesakhiwo. Uyatati tinhlitiyo tenu, wati konkhe ngani. AsiMhlabelele lona, ngayo yonkhe inhlitiyo yetfu.

NgitoMdvumisa, (phakamisani tandla tenu
 uma nikwenta), Ngi... (manje Mdvumiseni
 nje)... Mdvumiseni,
 O, dvumisani liWundlu ngekuhlatjelwa soni;
 O, Mniki inkhatimulo, nonkhe nine bantfu,
 Ngoba iNgati yakhe ihlante yasusa lonkhe
 libala.

¹⁹⁶ O, dzadze, wena losesitulweni semasondvo, uma nje utokholwa kakhudlwanyana khona lapho. "Ngi..." Asilitame kanye futsi. Ngilindze lokutsite.

NgitoMdvumisa, ngitoMdvumisa,
 O, dvumisani liWundlu ngekuhlatjelwa toni;
 Mniki inkhatimulo, nonkhe nine bantfu,
 Ngoba iNgati yaKhe ihlante yasusa lonkhe
 libala.

¹⁹⁷ Manje sisahlabela lelo futsi, gucukani, ubambe sandla salomunye umuntfu, sisalihlabela, hlabelani, "NgitoMdvumisa." Wotani, kanye kanye manje.

NgitoMdvumisa, ngitoMdvumisa,
 Dvumisani liWundlu ngekuhlatjelwa toni;
 Mniki inkhatimulo, nonkhe nine bantfu,
 Ngoba iNgati yaKhe ihlante yasusa lonkhe
 libala.

¹⁹⁸ O, mngani losoni, ungeke wenyukela lapha manje na? Yenyuka futsi uMnike ludvumo, nonkhe nine bantfu. Nonkhe nine bantfu lofuna kumMvuma njengeMsindzisi. EBukhoneni baKhe, lapho labangcwele basakhonta ngaMoya, ungeke weta lapha futsi ume na? Utsi, "Ngifuna kufakaza, kusihlwa. Ngifuna kuMnika ludvumo. Ngifuna kuta. Anginamahloni ngaYe. Ngifuna live lati kutsi ngiyaMemukela njengeMsindzisi wami, khona lapha Asekhona." Wotani sisalihlabela.

NgitoMdvumisa, (ningeke neta na?)
 ngitoMdvumisa,
 O, dvumisani liWundlu ngekuhlatjelwa toni;
 O, Mniki inkhatimulo, nonkhe nine bantfu,
 Ngoba iNgati yaKhe ihlante yasusa lonkhe
 libala.

199 O, nako ke, dzadze, wota ngco. Ngubani lomunye lotowuta, eBukhoni baKhristu na? Yenyukela lapha ngco, dzadze, mani lapha.

200 Lomunye umuntfu loMfuna abe nguMsindzisi wakho, khona manje, longenamahloni. Watsi, “Uma unemahloni ngaMi embikwemuntfu, Ngiyoba nemahloni ngawe embikwaBabe waMi netiNgelosi letingcwele.” Uma ungenamahloni ngaYe manje, futsi ufuna Yena njengeMsindzisi wakho, Asekhona lapha! UMbonile. Kuphelele kakhulu, Livi cobo lwaKhe Alenta latiwe. Yenyuka labangcwele basadvumisa manje. Ningeke nyenyuka na?

201 Nkulunkulu akubisise, mnumzane. Naku kuta dzadze lomdzala, uta ebudzaleni sibili. Ungeke ute manje na?

Ngito . . . (lihlabeledi manje) . . .
Ngitodvumisa . . .

202 Kunjalo, bantfu labasha, wotani ngco nitungelete. Dvumisani nje. Nkulunkulu akubusise, dzadze, nguleyondlela yekukwenta. Nkulunkulu anibusise, labancanyana.

. . . ngekuhlatjelwa toni;
Mnikeni inkhatimulo, nonkhe nine bantfu,
Ngoba iNgati yaKhe ihlante yasusa lonkhe libala.

203 Bafundisi basaya kulabantfu laba manje angeke yini lomunye ete na? Mhlubuki, ungeke weta, utsi, “Nginemahloni ngemphilo yami?” NaNgu lapha. Niyangikholwa kutsi ngiyinceku yaNkulunkulu na? Phakamisani tandla tenu. Ngani, Jesu Khristu usemkhatsini wetfu. Ningeke neta na?

Mnikeni inkhatimulo . . . (Ningeke neta,
niMnike inkhatimulo na?) . . . bantfu,
Ngoba iNgati yaKhe ihlante yasusa . . .

204 Mata, uyeta, noma utohlala endlini naMariya na? Utosala enhlanganweni letsite, futsi utsi, “O, lisontfo lami aLikukholwa ngalendlela,” ngesikhatsi Khristu entiwa abonakaliswa na? Utohlala emuva futsi usho loko, noma uyaphuma na? “Yebo-ke, ngitonitjela, uma ngi . . .” Cha. Namuhla, leli ngulonahora. Kufa kulenga edvute nawe, njengendvodzakati yaJayiru.

205 Wota manje! Mhlubuki, wota manje. Soni, wota manje. Lesi sikhatsi. UMfundisi sewufikile futsi Uyakubita. Uyakubita. Wena utsi, “Ngati kanjani na?” Usebentisa liphimbo lami. Uma Asebentisa liphimbo lami kusho kugula, tinhlungu netintfo, awati kutsi futsi Ubita nesono phindze? Phuma! Wota manje, leli kungahle kube litfuba lekugcina loyoke ube nalo.

206 Kanye futsi, kunalabanengi ekhatsi lapha lofanele ete, bangani. Angifuni kukuhlaza, kukubita kanje. Loko akukalungi. Uma ngalesinye sikhatsi mhlawumbe uto . . . Labo baFarisi


bacabanga kutsi bebasindzisiwe, kodvwa bebangakasindziswa. Nawe ucabanga intfo lefanako. Wota manje.

²⁰⁷ Ciniseka! Ungake, ungatsatsi nje litfuba leliphelela eteni kuko. Uma kunekungabata lokuncane emcondvweni wakho, ungake ulinge. Wota manje. Manje kusikhatsi, manje uMtfombo usavuliwe, uMoya loNgewele useselapha. UMfundisi sewufikile. Loko kungabata lokuncane, nguloko Letama kukutjela kona, “Uyangabata.” Kuyekele. Wota, manje. UMfundisi sewufikile futsi uyakubita. Kunjalo, chubekani nekuta, banini nisolo nita ngco.

NgitoMdvumisa, ngitoMdvumisa, (Ningeke neta niMnike ludvumo na?)
Dvumisani liWundlu ngekuhlatjelwa toni;
Mnikeni inkhatimulo, nonkhe nine bantfu,
Ngoba iNgati yaKhe ihlante yasusa lonkhe libala.

²⁰⁸ Manje toni tiseti, kuMbita; bantfu abaMnike ludvumo, njengoba silihlabela manje. Etulu ngetandla tenu, Mhlabeleleni indvumiso, manje, sonkhe kanyekanye.

NgitoMdvumisa, ngitoMdvumisa,
Dvumisani liWundlu ngekuhlatjwelwa toni!

²⁰⁹ Mnikeni ludvumo nje! Nine bantfu khona lapha, khulekani, Mceleni kutsi anitsetselele. Nguloko Latokwenta. UMfundisi ufikile futsi uyanibita. Nkulunkulu anibusise. 

WASE UYEFIKA JESU UYABITA SSW64-0213

(Then Jesus Came And Called)

LoMlayeto ngeMnaketfu William Marrion Branham, kwekucala wetfulwa ngesiNgesi ngaLesine kusihlwa, ngenyanga yeNdlovana 13, 1964, eElliott Auditorium eTulare, eCalifornia, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgesi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2017 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org